

అరణ్యపర్వము - జ్ఞానప్రథము

విఘ్నేశ్వరధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాసధ్యానమ్

వేదవ్యాసం స్వాత్మరూపం సత్యసన్ధం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, సప్తత్రిశాధ్యాయాంతర్గత, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణే నమః



వైశంపాయన ఉవాచ ।

కస్యచిత్త్వథ కాలస్య ధర్మరాజో యుధిష్ఠిరః ।

సంస్మృత్య మునిసందేశమిదం వచనమబ్రవీత్ ॥ ॥37-1॥

వివిక్తే విదితప్రజ్ఞమర్జునం పురుషర్షభ ।

సాంత్యపూర్వం స్మితం కృత్వా పాణినా పరిసంస్పృశన్ ॥ ॥37-2॥

స ముహూర్తమివ ధ్యాత్వా వనవాసమరిందమః ।

ధనంజయంధర్మరాజః రహసీదమువాచ హ ॥ ॥37-3॥

యుధిష్ఠిర ఉవాచ

భీష్మే ద్రోణే కృపే కర్ణే ద్రోణపుత్రే చ భారత ।

ధనుర్వేదశ్చతుష్పాదః ఏతేష్వద్య ప్రతిష్ఠితః ॥ ॥37-4॥

దైవం బ్రాహ్మం మానుషం చ సయత్నం సచికిత్సితమ్ ।

సర్వాస్త్రాణాం ప్రయోగం చ అభిజానంతి కృత్స్నశః ॥ ॥37-5॥

తే సర్వే ధృతరాష్ట్రస్య పుత్రేణ పరిసాంత్యితాః ।

సంవిభక్తాశ్చ తుష్టాశ్చ గురువత్తేషు వర్తతే ॥ ॥37-6॥

సర్వయోధేషు చైవాస్య సదా ప్రీతిరనుత్తమా ।

ఆచార్యా మానితాస్తుష్టాః శాంతిం వ్యవహరంతు్యత ॥ ॥37-7॥

శక్తిం న హోపయిష్యంతి తే కాలే ప్రతిపూజితాః ।

అద్య చేయం మహీ కృత్స్నా దుర్యోధనవశానుగా ॥ ॥37-8॥

సగ్రామనగరా పార్థ ససాగరవనాకరా ।

భవానేవ ప్రియోఽస్మాకం త్వయి భారః సమాహితః ॥ ॥37-9॥

అత్ర కృత్యం ప్రపశ్యామి ప్రాప్తకాలమరిందమ ।

కృష్ణద్వైపాయనాత్తాత గృహీతోపనిషన్మయా ॥ ॥37-10॥

తయా ప్రయుక్తయా సంయగ్జగత్సర్వం ప్రకాశతే ।
తేన త్వం బ్రహ్మణా తాత సంయుక్తః సుసమాహితః ॥ 37-11॥

దేవతానాం యథాకాలం ప్రసాదం ప్రతిపాలయ ।
తపసా యోజయాత్మానముగ్రేణ భరతర్షభ ॥ 37-12॥

ధనుష్మాన్కవచీ ఖడ్గీ మునిః సాధువ్రతే స్థితః ।
న కస్యచిద్దదన్మార్గం గచ్ఛ తాతోత్తరాం దిశమ్ ॥ 37-13॥

ఇనద్రే హ్యస్త్రాణి దివ్యాని సమస్తాని ధనంజయ ।
వృత్రాద్భీతైర్బలం దేవైస్తదా శక్రే సమర్పితమ్ ॥ 37-14॥

తాన్యేకస్థాని సర్వాణి తతస్త్వం ప్రతిపత్యుసే ।
శక్రమేవ ప్రపద్యస్వ స తేఽస్త్రాణి ప్రదాస్యతి ॥ 37-15॥

దీక్షితోఽద్వైవ గచ్ఛ త్వం ద్రష్టుం దేవం పురందరమ్ ।

వైశంపాయన ఉవాచ

వివముక్త్యా ధర్మరాజస్తమధ్యాపయత ప్రభుః ।
దీక్షితం విధినా నేన ధృతవాక్మాయమానసమ్ ॥ 37-16॥

అనుజ్ఞే తదా వీరం భ్రాతా భ్రాతరమగ్రజః ॥ 37-17॥

నిదేశాద్ధర్మరాజస్య ద్రష్టుకామః పురందరమ్ ।
ధనుర్గాండీనమాదాయ తథాక్షయ్యే మహేషుధీ ॥ 37-18॥

కవచీ సతలత్రాణః బద్ధగోధాంగులిత్రవాన్ ।
వలత్వాగ్నిం బ్రాహ్మణాన్నిష్ఠ్నేః స్వస్తి వాచ్య మహాభుజః ॥ 37-19॥

ప్రాతిష్ఠత మహాబాహుః ప్రగృహీతశరాసనః ।
వధాయ ధార్తరాష్ట్రాణాం నిఃశ్వస్యోర్వముదీక్ష్య చ ॥ 37-20॥

తం దృష్ట్వా తత్రకౌంతేయం ప్రగృహీతశరాసనమ్ ।
అబ్రువన్బ్రహ్మణాః సిద్ధా భూతాన్యంతర్హితాని చ ॥ 37-21॥

క్షీప్రమాఘ్నుహి కౌంతేయ మనసా యద్యదిచ్ఛసి ।
అబ్రువన్బ్రాహ్మణాః పార్థమితి కృత్వా జయాశిషః ॥ 37-22॥

సంసాధయస్వ కౌంతేయ ధ్రువోఽస్తు విజయస్తవ ।
తం తథా ప్రస్థితం వీరం శాలస్కంధోరుమర్జునమ్ ॥ 37-23॥

మనాంస్యాదాయ సర్వేషాం కృష్ణా వచనమబ్రవీత్ ।

కృష్ణోవాచ

యత్తే కుంతీ మహాబాహో జాతస్యైచ్ఛద్ధనంజయ ॥ 37-24॥

తత్తేఽస్తు సర్వం కౌంతేయ యథా చ స్వయమిచ్ఛసి ।
మాస్మాకం క్షత్రియకులే జన్మ కశ్చిదవాఘ్నుయాత్ ॥ 37-25॥

బ్రాహ్మణేభ్యో నమో నిత్య యేషాం ఛైక్యేణ జీవికా ।
ఇదం మే పరమం దుఃఖం యః స పాపః సుయోధనః ॥ 37-26॥

దృష్ట్వా మాం గౌరితి ప్రాహ ప్రహసన్రాజసంసది ।
తస్మాద్దుఃఖాదిదం దుఃఖం గరీయ ఇతిమే మతిః ॥ 37-27॥

యత్తత్పరిషదో మధ్యే బహ్వాయుక్తమభాషత ।
నూనం తే భ్రాతరః సర్వే త్వత్కథాభిః ప్రజాగరే ॥ 37-28॥

రంస్యంతే వీర కర్మాణి కథయంతః పునః పునః ।
వైవ నః పార్థ భోగోషు న ధనే నోత జీవితే ॥ 37-29॥

తుష్టిర్బుద్ధిర్భవిత్రీ వా త్వయి దీర్ఘప్రవాసిని ।
త్వయి నః పార్థ సర్వేషాం సుఖదుఃఖే సమాహితే ॥ 37-30॥

జీవితం మరణం చైవ రాజ్యమైశ్వర్యమేవ చ ।
ఆపృష్టో మేఽసి కౌంతేయ స్వస్తి ప్రాఘ్నుహి భారత ॥ 37-31॥

బలవద్భిర్విరుద్ధం న కార్యమేతత్త్వయానఘు ।
ప్రయాహ్యవిఘ్నేయైవాశు విజయాయ మహాబల ।
నమో ధాత్రే విధాత్రే చ స్వస్తి గచ్ఛ హ్యానామయమ్ ॥ ॥37-32॥

హ్రీః శ్రీః కీర్తిర్ఘృతిః పుష్టిః రుమా లక్ష్మీ సరస్వతీ ।
ఇమా వై తవ పాంథస్య పాలయంతు ధనంజయ ॥ ॥37-33॥

జ్యేష్ఠాపచాయీ జ్యేష్ఠస్య భ్రాతుర్వచనకారకః ।
ప్రపద్యేఽహం వసూవ్రుద్రానాదిత్యాన్సమరుద్గణాన్ ॥ ॥37-34॥

విశ్వేదేవాంస్తథా సాధ్యాశ్చాంత్యర్థం భరతర్షభ ।
స్వస్తి తేఽస్త్వాంతరిక్షేభ్యోః పార్థివేభ్యశ్చ భారత ॥ ॥37-35॥

దివ్యేభ్యశ్చైవ భూతేభ్యః యే చాన్యే పరిపంథినః ।

వైశంపాయన ఉవాచ

ఏవముక్త్యాఽఽశిషః కృష్ణా విరరామ యశస్వినీ ॥ ॥37-36॥

తతః ప్రదక్షిణం కృత్వా భ్రాతృన్ ధామ్యం చ పాండవః ।
ప్రాతిష్ఠత మహాబాహుః ప్రగృహ్య రుచిరం ధనుః ॥ ॥37-37॥

తస్య మార్గాదపాక్రామన్సర్వభూతాని గచ్ఛతః ।
యుక్తస్త్వైంద్రేణ యోగేన పరాక్రాంతస్య శుష్మిణః ॥ ॥37-38॥

సోఽగచ్ఛత్సర్వతాంస్తాత తపోధననిషేవితాన్ ।
దివ్యం హైమవతం పుణ్యం దేవజుష్టం పరంతపః ॥ ॥37-39॥

అగచ్ఛత్సర్వతం పుణ్యమ్ ఏకాహ్నైవ మహామనాః ।
మనోజనగతిర్భూత్వా యోగయుక్తో యథానిలః ॥ ॥37-40॥

హిమవంతమతిక్రమ్య గంధమాదనమేవ చ ।
అత్యక్రామత్స దుర్గాణి దినారాత్రమతంద్రితః ॥ ॥37-41॥

ఇందికీలం సమాసాద్య తతోఽతిష్ఠద్దనంజయః ।

అంతరిక్షే ఽ తిశుశ్రావ తిష్ఠేతి స వచస్తదా ॥

॥37-42॥

తచ్ఛ్చత్వా సర్వతో దృష్టిం చారయామాస పాండవః ।

అథాపశ్యత్సవ్యసాచీ వృక్షమూలే తపస్వినమ్ ॥

॥37-43॥

బ్రాహ్మీయా శ్రియా దీప్యమానం పింగలం జటిలం కృశమ్ ।

సోఽబ్రవీదర్జునం తత్ర స్థితం దృష్ట్వా మహాతపాః ॥

॥37-44॥

కస్త్వం తాతేహ సంప్రాప్తః ధనుష్మాన్కవచీ శరీ ।

నిబద్ధాసితలత్రాణః క్షత్రధర్మమనువ్రతః ॥

॥37-45॥

నేహ శస్త్రేణ కర్తవ్యం శాంతానామేష ఆలయః ।

వినీతక్రోధహర్షాణాం బ్రాహ్మణానాం తపస్వినామ్ ॥

॥37-46॥

నేహోస్తి ధనుషా కార్యం న సంగ్రామోఽత్ర కర్త్విచిత్ ।

నిక్షిపైతద్ధనుస్తాత ప్రాప్తోఽసి పరమాం గతిమ్ ॥

॥37-47॥

ఓజసా తేజసా వీర యథా నాన్యః పుమాన్ క్వచిత్ ।

తథా హసన్నివాబీక్ష్ణం బ్రాహ్మణోఽర్జునమబ్రవీత్ ।

న చైనం చాలయామాస ధైర్యాత్పుథృతనిశ్చయమ్ ॥

॥37-48॥

తమువాచ తతః ప్రీతః స ద్విజః ప్రహసన్నివ ।

వరం వృణీష్య భద్రం తే శక్రోఽహమరిసూదన ॥

॥37-49॥

వీవముక్తః సహస్రాక్షం ప్రత్యువాచ ధనంజయః ।

ప్రాంజలిః ప్రణతో భూత్వా సూరః కురుకులోద్వహాః ॥

॥37-50॥

ఈస్పితో హ్యేష వై కానుః వరం చైనం ప్రయచ్ఛ మే ।

త్వతోఽద్య భగవన్నస్త్రం కృత్స్నుమిచ్ఛామి వేదితుమ్ ॥

॥37-51॥

ప్రత్యువాచ మహేంద్రస్తం ప్రీతాత్మా ప్రహసన్నివ ।
ఇహ ప్రాప్తస్య కిం కార్యమ్ అస్తైస్తువ ధనంజయ ॥ 37-52॥

కామాన్వణీష్వ లోకాంస్త్యం ప్రాప్తోసి పరమాం గతిమ్ ।
వివముక్తః ప్రత్యువాచ సహస్రాక్షం ధనంజయః ॥ 37-53॥

న లోభాన్న పునః కామాద్ న దేవత్వం పునః సుఖమ్ ।
న చ సర్వామరైశ్వర్యం కామయే త్రిదశాధిప ॥ 37-54॥

భ్రాత్రాంస్తాన్విపినే త్యక్త్వా వైరమప్రతియాత్య చ ।
అకీర్తిం సర్వలోకేషు గచ్ఛేయం శాశ్వతీః సమాః ॥ 37-55॥

వివముక్తః ప్రత్యువాచ వృత్రహా పాండునందనమ్ ।
సాంత్వయన్ శ్లక్ష్యయా వాచా సర్వలోకనమస్కృతః ॥ 37-56॥

యదా ద్రక్ష్యసి భూతేశం త్ర్యక్షం శూలధరం శివమ్ ।
తదా దాతాస్మి తే తాత దివ్యాన్యస్త్రాణి సర్వశః ॥ 37-57॥

క్రియతాం దర్శనే యత్నః దేవస్య పరమేష్ఠినః ।
దర్శనాత్తస్య కౌంతేయ సంసిద్ధః స్వర్గమేష్యసి ॥ 37-58॥

ఇత్యుక్త్వా ఫాల్గునం శక్రః జగామాదర్శనం పునః ।
అర్జునోఽప్యథ తత్రైవ తస్థా యోగసమన్వితః ॥ 37-59॥

ఇతి శ్రీమహాభారతే వనపర్వాంతర్గత అర్జునాభిగమనపర్వణి
ఇంద్రర్శనే సప్తత్రింశోఽధ్యాయః ॥37 ॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

